



גאווערנער קעטי האקול

אויף תיכף ארויסצוגעבן: 4/24/2023

גאווערנער האקול אנאנסירט אנהויב פון 'שווערע וועטער אויפמערקזאמקייט וואך' אין ניו יארק סטעיט

שותפות'דיגע קאמפיין מיט נאציאנאלע וועטער סערוויס זוכט צו אויפקלערן ניו יארקער איבער די השפעות פון שווערע וועטערס און איבער גרייטקייט באמיאונגען שטייענדיג בעפאר די זומער חודשים

וועגן וויאזוי צו רעאגירן צו שווערע וועטער וואטשעס און ווארענונגען פאר ערנסטע רעגן שטורעמעס, פלוצלינגדיגע פארפלייצונגען און טארנאדאוס ווערן אונטערגעשטרייכט דורכאויס דעם וואך פון אפריל 23-29, 2023

גאווערנער קעטי האקול האט היינט אנאנסירט די אנהויב פון דעם 'שווערע וועטער אויפמערקזאמקייט וואך' אין ניו יארק סטעיט, ארויסברענגענדיג די וויכטיגקייט אז ניו יארקער זאלן האבן א פלאן און זיין באקאנט מיט וואס צו טוהן ווען שווערע וועטערן באטרעפן אונז. די יערליכע קאמפיין ווערט דורגעפירט בשותפות צווישן ניו יארק סטעיט, די נאציאנאלע וועטער סערוויס, לאקאלע און וואלונטיר אגענטורן און פריוואטע ארגאניזאציעס צו אויפקלערן ניו יארקער איבער די סכנות פון שווערע וועטער דורכאויס די פרילינג און זומער חודשים. די מיינונג פון 'שווערע וועטער' רעכנט אריין פלוצלינגדיגע פארפלייצונגען, ערנסטע רעגן שטורעמעס און טארנאדאוס.

"שווערע וועטער קען אפט זיין סכנות'דיג און אומערווארטעט, אבער די שריט וואס מיר קענען צוזאמען אונטערנעמען זיך צו גרייטן פון פאראויס קענען פארמינערן די שרעקליכע השפעות וואס עס קען האבן אויף אונזערע טאג-טעגליכע לעבנס," **האט גאווערנער האקול געזאגט.** "איך מוטיג אלע ניו יארקער צו אוועקגעבן צייט די וואך צו לערנען איבער די סכנות פון שווערע וועטער און איבער וואס מיר קענען טוהן זיך צו באשיצן און צו פארשטערקערן אונזערע באמיאונגען צו בלייבן גרייט פאר קאטאסטראפע."

רעגן שטורעמעס מיט דינערן און בליצן קענען אומערווארטעט ווערן גאר סכנות'דיג און ווארענונג פון בעפאר. פארפלייצונג איז די הויפט וועטער-פארבינדענע אורזאך פון טויט אין די פאראייניגטע שטאטן, מיט די מערהייט פון פארפלייצונג-פאראורזאכטע טויטפעלער פארקומענדיג דורך דעם וואס קארן ווערן פארשוועמט דורך פארפלייצנדע וואסער. מער פון 500 טארנאדאוס זענען באריכטעט געווארן אין ניו יארק סטעיט זינט די NOAA האט אנגעהויבן האלטן א רעקארד דערפון אין 1952, און כמעט יעדע קאונטי אין די סטעיט איז אריבער צום ווייניגסטנס איין טארנאדא זינט דאן.

ניו יארק סטעיט דיוויזיע פון היימלאנד זיכערהייט און עמערדזשענסי סערוויסעס (Division of Homeland Security and Emergency Services, DHSES) קאמישאנער, דזשעקי ברעי, האט געזאגט, "די DHSES ארבעט דורכאויס די גאנצע יאר מיט אונזערע רעגירונג שותפים אויף די לאקאלע, סטעיט און פעדעראלע שטאפל צו פארשטערקערן אונזערע וועטער נאכפאלגונג מעגליכקייטן, צו

פארבעסערן אונזער טרענירונג פון עמערדזשענסי מאנשאפטן און צו אויפקלערן די פובליק. עס איז וויכטיג פאר יעדן ניו יארקער צו זיין באקאנט מיט די סכנות און וויסן פון פאראויס איבער מעגליכע שווערע וועטערס דעם פריילינג און זומער."

גאווערנער האקול און קאמישאנער ברעי האבן פארגעשטעלט די פיר שריט צו עמערדזשענסי גרייטקייט און וואס ניו יארקער קענען טוהן צו האלטן זיך אליין און זייערע פאמיליעס פארזיכערט פון קאטאסטראפע:

1. מאכט א פלאן פאר זיך און אייער פאמיליע אינדערהיים, אין סקול, ביי די ארבעט און אינדרויסן. מאכט זיך אפ א זיכערע פלאץ וואו איר וועט זוכן שוץ, און זייט באקאנט מיט וועלכע שריט מען דארף אונטערנעמען ווען א ווארענונג ווערט ארויסגעגעבן. טראכט איבער אייערע שטוב חיות ביים פלאנירן פאר אן עמערדזשענסי.
2. שטעלט צוזאם א קיט פון עמערדזשענסי סופלייס גענוג פאר צום ווייניגסטנס 10 טעג. לייגט אריין פלעשלייטס, א וועטער ראדיאו און איבעריגע באטעריעס. איר זאלט האבן איין קיט פאר אינדערהיים און איינס פאר אייער קאר. פלאנירט פון פאראויס איבער סיי וועלכע מעדיצינישע באדערפענישן וואס אייער פאמיליע דארף מעגליך האבן. האלט מיט זיך עמערדזשענסי סופלייס פאר שטוב חיות.
3. הערט אויס TV און ראדיאו סטאנציעס וועלכע שפילן אויף 'עמערדזשענסי אלערט סיסטעם' (Emergency Alert System, EAS) מעסעדזשעס און פאלגט אויס לאקאלע עמערדזשענסי ארדערס ווען זיי ווערן ארויסגעגעבן. באקומט עמערדזשענסי אינפארמאציע דורך אייער קאמפיוטער אדער סעלפאון דורכן זיך איינשרייבן פאר NY Alert אויף <https://alert.ny.gov>, אן אומזיסטע סערוויס וואס גיבט אייך קריטיש-וויכטיגע עמערדזשענסי אינפארמאציע ווען איר דארפט עס די מערסטע.
4. נעמט אין באטראכט צו באזוכן אייער לאקאלע עמערדזשענסי פארוואלטונג אפיס צו לערנען מער איבער וויאזוי צו באשיצן אייך און אייער פאמיליע. נעמט אין באטראכט צו וואלונטירן מיט ארגאניזאציעס ווי די [אמעריקאנע רויטע קרייץ](#), [New York Cares](#) אדער מיט [Salvation Army](#).

שווערע וועטער זיכערהייט עצות

סופלייס פאר א קאטאסטראפע

האלט סופלייס פאר א קאטאסטראפע ביים האנט, אריינרעכענענדיג:

- פלעשלייטס און עקסטערע בעטעריס
- בעטערי-באקרעפטגיטע ראדיא און עקסטערע בעטעריס
- ערשטע הילף פעקל און אנווייזונגען
- עמערדזשענסי עסנווארג און וואסער
- נישט עלעקטרישער קען עפענער
- נויטיגע מעדיצינען
- טשעקבוך, קעש, קרעדיט קארטלעך, ATM קארטלעך

פלוצימדיגע פארפלייצונגען

- פרובירט נישט קיינמאל צו דרייווען אויף א פארפלייצטע ראוד. דרייט זיך אום און נעמט אן אנדערע וועג.
- אויב וואסער הייבט אן גיך זיך הייבן ארום אייך, פארלאזט זאפארט די קאר.

- שאצט נישט אונטער די כוח פון גיך-באוועגיקע וואסערן. צוויי פיס שנעל-באוועגיקע פארפלייצונג וואסער וועלן אונטערהייבן אייער קאר, און וואסער וואס ציט זיך בלויז צוויי מייל א שעה קען אראפווישן קאר פון א ראוד אדער בריק.

בליצן

- פאלגט נאך דער 30-30 כלל: אויב דער צייט צווישן ווען איר זעט א בליץ און הערט ווי עס דונערט איז אונטער 30 סעקונדעס, איז דער בליץ גענוג נאענט אייך צו דערקאפן. זוכט אויס א שוץ-ארט זאפארט. נאך דער לעצטער בליץ, ווארטס אפ 30 מינוט בעפאר איר פארלאזט אייער שוץ-ארט.
- בליצן שטויסן אן צום ערשט דאס וואס שטייט דאס מערסטע אין די הייעך. אויב איר זענט העכער די שפיץ הויעכקייט פון ביימער, גייט זאפארט ארונטער און לייגט זיך אראפ איינגעבויענערהייט אויב איר זענט אין אן אפענעם שטח.
- אויב איר קענט נישט אנקומען צו א שוץ-ארט, שטייט אוועק פון ביימער. אויב עס איז נישט דא קיין ארט וואו זיך צו באשיצן, זעצט אייך אראפ טיף איינגעבויען, און שטייטס ווייט פון א בוים טאפלט די מאס פון איר הייעך.

טארנאדא

- אויב איר געפונט זיך אינדרויסן און א טארנאדא ווארענונג ווערט ארויסגעגעבן, זוכט זאפארט א שעלטער. אויב עס איז נישטא קיין שעלטער נעבן אייך, לייגט זיך אויס פלאץ אין א גרוב אדער אין א נידעריגע פלאץ מיט אייערע הענט באשיצנדיג אייער קאפ.
- אויב איר זענט אינדערהיים אדער אין א קליינע געביידע, גייט אראפ אין די בעיסמענט אדער צו אן אינעווייניסטע צימער אויף די אונטערשטע שטאק פון די געביידע. שטייטס ווייט פון פענצטער. קלאזעטס, באדצימערן און אנדערע אינערליכע צימער באטן אן די בעסטע באשיצונג. לייגט אייך אונטער א שטארקע שטיקל מעבל אדער דעקט אייך איבער מיט א מאטראץ.
- אויב זענט איר אין א סקול, שפיטאל אדער שאפינג צענטער, גייט צו א דעזיגנירטע שעלטער. שטייט ווייט פון גרויסע אפענע ערטער און פון פענצטערן גייט נישט ארויס אינדרויסן צו אייער קאר.
- אויב זענט איר אין א הויך-שטאקיגער געביידע, גייט צו אן אינעווייניגסטע קליינע צימער אדער קארידאר אויף די נידעריגסטע שטאק מעגליך. נוצט נישט קיין עלעוועיטערס — נוצט נאר די טרעפ.

פאר מער אינפארמאציע איבער פערזענליכע גרייטקייט און איבער וויאזוי צו בלייבן זיכער דורכאויס שווערע וועטערס, באזוכט: <https://www.dhss.gov/safety>.

###

נאך נייעס קען מען באקומען ביי www.governor.ny.gov
 ניו יארק סטעיט | עקזעקיוטיוו קאמער | press.office@exec.ny.gov | 518.474.8418

[זיך ארויסשרייבן](#)